

13. Бошко Сандров Ристовски



Бошко-1958



Бошко-1959



Бошко-1960



Бошко- 2017

Бошко Ристовски е роден 1949 година во Лешок. Бошко е син на Сандро- Цале Ристовски од родот Костадиној *) од Лешок во Долно маало. Во секојдневната комуникација Бошко го ослоруваме со прекарот Бошко - Шуко. Бошко има помлад брат Благе, кој млад замина во Детроит.

Бошко во бракот со Злата Стефановска од Одри имаат ќерка Светлана и син Горан. Светлана со сопругот Томислав Трајковиќ од Скопје имаат две ќерки: Марија и Изабела. Горан неодамна се ожени со Ивона Блажевска од Детроит и имаат ќерка Габриела. Светлана е правник и работи во адвокатска канцеларија во Скопје. Сопругот на Светлана Томислав е машински инженер, м-р по применета математика. Бошко работеше во АД Тетекс, Тетово.

После воените случувања во 2001 година, се отсели со сопругата и со синот Горан во Детроит, САД.

Бошко е во пензија, но, сеуште работи во Детроит.

Бошко на средбата во октомври 2017 година ми рече дека планира во 2019 година да дојде во Лешок и тоа да присуствува на Средбата на Генерацијата.



Светлана




Марија



Изабела



Горан



Габриела

14. Крсте Димев Јовановски

?

Крсте- 1958



Крсте-1959



Крсте-1960



Крсте-1963



Крсте- 2016

Крсте Јовановски е роден во 1949 година во Лешок. Крсте е син на Диме Јовановски од родот Јанини *) од Лешок. Крсте има еден брат Драги. Во секојдневната комуникација Крсте го ословуваме со прекарот Крсте - Баљо. Крсте е во брак со Ана, ќерка на Роса од родот Бамбеј од Лешок. Инаку, Роса е сестра на Душан и Боре Јанушевски од родот Бамбеј од Лешок. Роса е мажена во Сетоле. Крсте има посинето дете Димитар, кој во 2018 година има 18 години. Крсте 60-те години замина во Дизелдорф, Германија и работи се до пензионирање. Инаку, пред 20 години, Јас и Славе Атанасов (зет на Крсто Дамјановски од Лешок), кој е сопственик на пекарата Златен Клас од Скопје го посетивме Крсте во Дизелдорф и многу добро не пречека. Крсте има купено куќа во Тетово и секоја година по неколку пати доаѓа во Лешок и Тетово и секое лето е во родниот крај.

Крсте ме посети во мојата куќа на Кале во Лешок, заедно со Љубе Борев Јанушевски од родот Бамбеј на 5 август 2018 година. Тогаш, Крсте ми рече дека не може да дојде на Средбата на Генерацијата на 25 август 2018 година, оти синот Димитар треба да го однесе порано во Германија да се припрема и да оди во училиште.

15. Ратко Ристов Васовски



Раде-1958



Раде-1959



Раде-1960



Раде-1964



Раде- 2016

Ратко Васовски е роден во 1949 година во Лешок. Раде е син на Ристо Васовски од родот Такарој *) од Лешок. Раде има брат Петар (Перко) и сестра Верка. Во секојдневната комуникација Ратко го ословуваме како Раде или со прекарот Раде- Чалам. Раде во бракот со Ингрид Шмит (Ingrid Schmidt) има син Кристијан (Kristian). Кристијан е оженет со Каролин (Karolin) од Харбург, Германија и имаат ќерка Милена и син Дејан. Раде играл фудбал во регионална аматерска екипа на Кајзерслаутен, за што пишува и весникот Џајтунг. Раде по заслуга на фудбалот се запознава со сопругата Ингрид. Брат му Перко е активен спортист и успешно игра за ФК Оникс, и РК Лешок, потоа во ФК Тетекс и ФК Љуботен. Перко има два сина (Александар Васовски и Васил Васовски), кои се познати македонски фудбалери.

Раде заврши текстилно училиште и најнапред работи во Тетекс-Тетово, а во 1970 година замина во Кајзерслаутен, Германија и таму работи во ф-ка за текстил. По некоја година Раде се сели во Харбург и работи на геолошко-геодетски работии.

Интересно е да се спомне дека Раде многу убаво пееше народни песни и на еден натпревар по повод Денот на младоста 25 Мај, освои прво место од Одборот.

Раде е во пензија и живее во сопствена куќа во Харбург, а во Лешок и Македонија доаѓа на лето или за некои фамилијарни поводи. Раде е многу друштвен и многу се радува на идејата за Средба на Генерацијата 1949/50 и вети дека ќе планира и навистина дојде на 25 Август 2017 во Лешок.



16. Тодор Ѓурчев Ристовски



Тодор-1958



Тодор-1959



Тодор-1960



Тодор- 2016


Тодор Ристовски е роден во Лешок во 1949 година. Тодор е син на Ѓурче од родот Карапанџој *) од Лешок. Тодор има еден брат Живко и една сестра Верка. Брат му Живко има син Јонче и ќерка Трпана, а сестра му Верка е мажена во Непроштено и има ќерка Наташа Смиљановска Танушевска. Јонче е оженет со Лидија и имаат две ќерки. Трпана е мажена за Живко Ацевски од родот Лалошои од Лешок и имаат једна ќерка Теодора. Во секојдневната комуникација Тодор го ословуваме со прекарот Тодор- Грне. Тодор е женет за германската Моника (Monika) и во бракот има три деца: Мајк (Majk), Саше (Sashe) и Јорданка (Jordanka). Тодор во 1970 година заминува на работа во Бохолд, Германија. Тодор многу успешно работи во две дискотеки во Глазбен и Гешер. Во првите години е многу успешен во бизнисот. По разводот со Моника, целиот имот припаѓа на жена му. Тодор се разочарува и здравствено се разболува.

Во 2016 година почнавме да комуницираме преку Скајп програмата и Тодор ми рече дека по втор пат е женет со Стојна Стојанова од Јосифово, општина Валандово. Тодор ми рече дека сериозно е болен од шеќерна болест и дека редовно прима инфузија, односно е на дијализа. После тоа неколку пати имавме телефонски разговори на Вибер , кога бевме заедно кај мене на Кале со неколку лица од Генерацијата и го поканивме да дојде на Средба на Генерацијата, но, вели, односно дава изговор дека од здравствени причини не може да дојде.

17. Цвета Ѓоцева Кочовска (маж. Петровска)



Цвета Кочовска (Петровска) е родена 1950 година во Лешок. Цвета е ќерка на Ѓоце Кочовски од родот Лешкој *) односно Попој од Лешок, кој е ранет во нога во борбите во Срем во Втората светска војна. Цвета има брат Душан Кочовски, кој има син Велимир и две ќерки Ирена и Наташа. Во секојдневната комуникација Цвета ја ословуваме со прекарот Цвета -Цуља. Цвета е мажена за Петар Петровски од Глоѓи и во бракот имаат ќерка Колинда и син Сашко. Ќерката Колинда Андова има две ќерки: Стефани и Теона, а синот Сашко Петровски има ќерка Марија и син Петар. Цвета најпрво работи во Дизелдорф во Мерцедес, а потоа се враќа во Скопје и работи во Љубљанска односно Македонска банка. Цвета денес е пензионер и живее во сопствената куќа во населбата Трнодол, Скопје.



18. Иљо Ецов Божиновски



Иљо-1958



Иљо-1960



Иљо- 1998



Гробот на Иљо-1998 +

Илија (Иљо) Божиновски е роден 1949 година во Лешок. Иљо е син на Веселин (Едо) Божиновски од родот Коачој *) од Лешок. Иљо има три браќа: Божин, Живко и Мирко и две сестри Иванка и Загорка. Иљо, во 60-те години замина да


работи во Виена, Австрија и почина трагично во сообраќајна несреќа во 1998 година, кога се враќа од Лешок кон Виена. Иљо е погребан во Лешок на гробиштата во Булино. Иљо работеше во Виена Австрија скоро 30 години и таму формира семејство со сопругата Елена од Прилеп.

Иљо изгради нова куќа во 80-те година во Лешок и тоа на влезот од селото. Во секојдневната комуникација Иљо го ословуваме како Иљо - Еца. Иљо во бракот со сопругата Елена имаат две деца синот Владо и ќерката Елизабета, кои се родени во Виена. Владо е женет со Патриција од Австрија и имаат три деца: Ванеса, Марјан и Катерина. Ќерката на Владо по име Ванеса е мажена и има ќерка Анастазија. Ќерката Елизабета е мажена со Зајко Хамзиќ од Нови Пазар, Србија и имаа три деца: Илија, Мелиса и Ален.

Ние, Генерација ученици 1949/50 од Лешок, вечно ќе го паметиме и никогаш нема да го заборавиме најмирното и најкратко дете од нашиот клас.



19. Рада Анѓелкова Груевска (маж. Цветановска)



Родена е родена во 1949 година во Лешок, а почина 2005 во Париз, а погребана во Маркова Сушица, Скопје. Рада е ќерка на Анѓелко и Таса Груевска, која е од родот Станчеев *) односно Топшкеј од Лешок. Мајка и Таса е премажена за Анѓелко и во бракот имаат две ќерки: Славица и Зорица, а татко и Анѓелко донесе ќерка Благуња. Сестра и Славица е мажена за Љубе Ѓорѓевски од Јегуновце кој работеше во Југохром и денес живеат во Јегуновце со двете деца: Виолета и Синиша. Сестра и Зорица е мажена за Мишко Јанковски од Рогачево и живеат во Белград. Сестра и Благуња е мажена за Стојче од Лисиче и има син Гоце и ќерка која е почината. Во секојдневната комуникација Рада ја ослобувавме со прекарот Рада- Џврчка. Рада е мажена со Слободан Цветановски од с. Маркова Сушица, кај Марков манастир, Скопје. Рада има два сина: Тони, кој е починат и Љупчо кој живее во Сент Клоуд (Saint Cloud), близку до Париз,

Франција. Синот на Рада Јупчо е оженет со Наташа од Скопје, населба Лисиче, која по татко има потекло од Егејска Македонија. Јупчо Цветановски има дава сина: Алвин (Alvin Dushemin) од некоја французинка, со која не е во брак и втор син по име Тони од бракот со сопругата Наташа. Јупчо работи во Општината Сент Клоуд, како возач и др., а сега работи за обезбедување во Општината. Жена му Наташа Караташева била новинар во квизови, а татко и бил Ванчо Караташев. Жена му Наташа не работи. Таса мајка и на Рада работеше во Болницата за ТБЦ во Лешок и заедно со Вељојца (Павлина) Станковска од Лешок, многу убаво пееја селски песни. Рада работи во Сент Клоуд, како до-маќинка кај газдата, кај што мажот и Слободан-Цобе работи како столар блиску до Париз. Јас, бев на гробот на Рада во Маркова Сушица да запалам свеќа и го посетив Слободан-Цобе нејзиниот маж. Слободан беше многу љубезен и ме прими во нивниот дом. Слободан ми раскажа некои моменти од нивниот живот и ми даде неколку фотографии од Рада со нејзините деца и внуци.

Рада умира 2005 година во Франција од рак на бели дробови, две години после смртта на нејзиниот син Тони. Рада е погребана во Маркова Сушица, Скопје.

Јас и ние од Генерација 1949/50 од Лешок, вечно ќе го паметиме и никогаш нема да го заборавиме милиот лик и тивкиот глас на Рада.



20. Цвета Тодор Станковска (маж. Наставска)



Цвета-1958



Цвета-1959



Цвета-1960



Цвета-2017

Цвета Станковска е родена во 1948 година во Лешок. Цвета е ќерка на Тоде Станковски од родот Јанкој *) односно Станкој од Лешок. Цвета има три сестри: Бора, Јорданка и Јованка и двајца браќа: Јордан и Вељо. Во секојдневната комуникација Цвета ја ословуваме како Цвета, и не се сеќавам да имаше прекар. Цвета е мажена за Бошко Наставски од Туденце и има три деца: Југослав, Анета и Ангела. Југослав има три деца: Емилија, Бојан и Ангел. Анета со сопругот Тони имаат две деца: Христијан и Стефан. Ангела со мажот Миле од Теново

имаат две близнација Дамјан и Димитар. Значи, Цвета има три деца и седум внуци. Цвета работеше во Гроцка и Тетекс и денеска е пензионерка.

Цвета иако е пензионер, и денес октомври 2017 година е активна и работи на земјоделските работи и му помага на синот Југослав, кој е регистриран како самостоен земјоделец.



21. Трајче Андонов Стојановски



Трајче Стојановски е роден 1949 година во Радовиш. Трајче е син на милиционерот Андон Стојановски, кој е со потекло од Струмица. Трајче има брат Tome и сестра Драгица, која е почината. Трајче во бракот со Нада имаат два сина Зоран и Горан и ќерка Кети. Синот Зоран, заедно со Борка Спироска од родот Лапашои од Лешок имаат син Никола и ќерка Ангела. Горан е женет и има ќерка Надица и син Теон и Кети има син Теодор и ќерка Михаела. Во секојдневната комуникација Трајче го ословуваме со прекарот Трајче Андон.

Трајче работеше во Авто-Транспортното претпријатие Полет, Тетово. После приватизацијата на АТП Полет, Трајче продолжува да работи во сопствено автотранспортно претпријатие, заедно со синот Зоран. Трајче е активен и работи во транспортното претпријатие се до денес 2018 година.